

QORTI TAL-APPELL

IMHALLFIN

**S.T.O. PRIM IMHALLEF SILVIO CAMILLERI
ONOR. IMHALLEF TONIO MALLIA
ONOR. IMHALLEF JOSEPH AZZOPARDI**

Seduta ta' nhar il-Gimgha 2 ta' Marzu 2018

Numru 4

Citazzjoni numru 1090/01 JZM

Bezzina Bros. Limited

v.

**John Borg u martu Jane Borg u
b'digriet tal-10 ta' Novembru 2017 stante l-mewt
ta' Jane Borg l-atti ġew trasfuzi f'isem l-esponent John Borg bhala
l-werriet universali tal-istess konvenuta**

Il-Qorti:

Illi dan huwa appell minn sentenza tal-Prim' Awla tal-Qorti Civili moghtija fit-30 ta' Mejju 2013 li l-partijiet principali tagħha qed jigu riprodotti ghall-ahjar intendiment:

"Il-Qorti :

"I. Preliminari

“Rat **ic-citazzjoni** prezentata fit-18 ta` Gunju 2001 li taqra hekk

— “Peress illi permezz ta` skrittura privata ffirmata bejn il-partijiet nhar it-30 ta` April 1998 (Dokument TRE) is-socjeta` attrici dahlet sabiex twettaq diversi xogholijiet fil-post maghruf bhala Karanne Aparthotel f`San Pawl il-Bahar u dan skond it-termini u modalitajiet hemm indikati.

“Peress li s-socjeta` attrici bdiet dawn ix-xogholijiet kif hemm indikati u diversi ohrain u lestiet dak kollu li hija setghet tlesti, b`dan li tul dawn il-konvenuti hallsu diversi pagamenti izda l-pagament finali skond ic-certifikat tax-xogholijiet lesti u finalizzati rilaxxat mill-Engineer Charles Cuschieri li kien inkarigat skond il-kuntratt hawn imsemmi sabiex johrog dawn ic-certifikati kif ukoll billi kien appuntat bhala arbitru baqa` ma thallsux.

“Peress illi minn dawn l-atti jirrizulta li l-konvenuti għandhom jagħtu s-somma ta` mijha u erbatax-il elf u mitt lira u tlieta u erbghin centezmu (Lm114,100.43) u dan skond ma huwa spjegat dettaljatament fil-prospett (Dokument THS).

“Peress illi s-socjeta` attrici kitbet lill-konvenut John Borg ghall-hlas u dan sija b`ittra interpellatorja kif ukoll b`ufficjali izda l-imsemmi baqa` inadempjenti u għalhekk kellha ssir din il-kawza.

“Jghidu l-konvenuti ghaliex din il-Qorti m`għandhiex :

“1. Tiddikjara u tiddeċiedi li l-konvenuti għandhom iħallsu lis-socjeta` attrici s-somma ta` mijha u erbatax-il elf u mitt lira u tlieta u erbghin centezmu (Lm114,100.43) ammont dovut tax-xogħol esegwit fil-Karanne Apart Hotel u dan sija ai termini ta` skrittura privata datata 30 ta` April 1998 kif ukoll ta` dak attwalment esegwit.

“2. Tikkundanna lill-konvenuti jħallsu lis-socjeta` attrici l-ammont ta` mijha u erbatax-il elf u mitt lira u tlieta u erbghin centezmu (Lm114,100.43) flimkien mal-imghaxijiet legali.

“Bl-ispejjez inkluzi dawk tal-ittra ufficjali tal-10 ta` Mejju 2001 u bl-imghaxijiet legali fuq l-istess imghaxijiet il-konvenuti mharrka għas-subizzjoni.

“Rat id-dikjarazzjoni guramentata tal-kumpannija attrici, il-lista tax-xhieda ndikati minnha u l-elenku ta` dokumenti esebiti mac-citazzjoni.

“Rat **in-nota ta` l-eccezzjonijiet** prezentata fit-8 ta` Ottubru 2001 li taqra hekk –

“1. Illi l-ammont pretiz mhux dovut, almenu fit-totalita` tieghu, u dan kif sejjjer jirrizulta waqt it-trattazzjoni tal-kawza, u senjatament ghaliex iridu jitnaqqsu somom sostanzjali konsistenti fis-segwenti :

- i) “penali minhabba dewmien ta` xogħol u dan bejn l-1 ta` Novembru 1998 sal-31 ta` Lulju 2000 kalkolati bir-rata ta` mitt lira maltija (Lm100) kull jum jew perjodu iehor li jigi stabbilit fil-kors ta` dawn il-proceduri u dan kif stipulat f`artikolu 1.17 tal-ftehim datat 30 ta` April 1998 u l-Appendici A għal dak il-ftehim,

- liema dewmien kien unikament imputablli ghas-socjeta` attrici, u*
- ii) "danni naxxenti minn xoghol hazin fil-kors tal-esekuzzjoni tal-inkarigu moghti lis-socjeta` attrici u kif ukoll danni konsegwenzjali ghall-istess, fost ohrajn izda mhux biss, dawk ikkawzati fil-proprietà` tal-istess konvenuti,*
 - iii) "tnaqqis fil-kontijiet ghal xogholijiet li sal-lum għadhom ma sarux mis-socjeta` attrici izda li l-valur tagħhom huwa nkluz fil-kontijiet ipprezentati mill-Inginier Cuschieri kif spjegat ahjar fic-certifikat tieghu u kif ser jigi ppurvat fil-kors tal-kawza,*
 - iv) "tnaqqis għal zbalji matematici kif ukoll ta` rati tax-xogħolijiet kemm dawk specifikati fil-kuntratt kif ukoll ta` xogħolijiet addizzjonali u sahansitra xiri ta` materjal mill-konvenuti u nstallat mis-socjeta` attrici u li pero` l-prezz tagħhom gie nkluz fil-kontijiet bhala dovut lis-socjeta` attrici,*
 - v) "tnaqqis għal spejjeż zejda magħmula mill-konvenut fuq xogħolijiet li ma tlestellwx mis-socjeta` attrici u li kellha tlestellhom skond il-ftehim precitat, liema xogħolijiet kellhom jitlestew minn terzi b`rati oghla minn dawk miftehma bejn il-kontendenti, u ciee` allura d-differenza bejn ir-rati,*
 - vi) "tnaqqis ta` kull somma li tista` tkun dovuta lill-Inginier Cuschieri minhabba dewmien fix-xogħlilijet imputablli lis-socjeta` attrici u dana fis-somma ta` ghaxart elef lira Maltija (Lm10,000) u li l-istess Inginier Cuschieri naqqas fic-certifikat tieghu datat 21 ta` Mejju 2001,*
 - vii) "illi di piu` għandu wkoll isir l-agġustament mehtieg sa fejn jirrigwarda kull imposizzjoni fiskali naxxenti mil-ligi tas-CET prevalent fil-mument ta` meta gie importat il-materjal f'isem il-konvenut u utilizzat mis-socjeta` attrici fil-kors tax-xogħolijiet fil-lukanda Karanne u dana kif spjegat ahjar fic-certifikat tal-Inginier Carmel Cuschieri tal-4 ta` Awissu 2000,*
 - viii) "illi ghall-kuntrarju ta` dak illi s-socjeta` attrici qiegħda tallega fir-rigward tar-regim fiskali tal-VAT u s-CET, il-ftehim tat-30 ta` April 1998 u precizament fil-klawsola 1.35 kull imposizzjoni ta` taxxa hija nkuza fil-prezzijiet u għalhekk m`għandu jkun hemm ebda aggustament fil-kontijiet minhabba tibdil fir-regim fiskali mis-CET għall-VAT. Illi jigi rilevata li fi kwalunkwe kaz il-ligi tas-CET tħalli idha (15%) ETI u hamsa fil-mija (5%) ETP, għalhekk il-kuntrar magħmul mis-socjeta` attrici huwa anke f'dan ir-rigward zbaljat,*
 - ix) "iridu wkoll jitnaqqsu dawk il-flejjes konsistenti f'incentivi taht l-Industrial Development Act li jingħataw mill-Korporazzjoni Maltija għall-İzvilupp li kellhom imorru għall-benefiċċju tal-konvenuti u mhux tas-socjeta` attrici, liema valur tal-imsemmija incentivi jinsabu komprizi u nkorporati fis-somma li qiegħda tirreklama l-istess socjeta` attrici.*

“2. Illi kontestwalment mal-prezenti l-konvenuti qeghdin jipprezentaw kontro-talba fejn qeghdin jitolbu lis-socjeta` attrici thallashom il-flejes kollha rappresentanti penali, danni u riduzzjonijiet fil-kont ricevut minnhom ghar-ragunijiet fuq spjegati. Allura dan jista` jkun ifisser li l-konvenuti mhux biss m`ghandhomx ihallsu l-ammont imsemmi fic-citazzjoni attrici izda li s-socjeta` attrici għandha tagħti lilkom.

“3. Salvi eccezzjonijiet ohra.

“Rat id-dikjarazzjoni guramentata tal-konvenuti u l-lista tax-xhieda ndikati minnhom.

“Rat **il-kontrotalba** li taqra hekk –

“Peress li permezz ta` skrittura privata bejn il-kontendenti datata 30 ta` April 1998 is-socjeta` attrici rikonvenzionata accettat l-inkarigu tal-konvenuti rikonvenzionanti li tagħmel diversi xogħljet fil-lukanda Karanne fi Blacktail Street, San Pawl il-Bahar u dan skond il-pattijiet u kundizzjonijiet miftehma fil-istess skrittura privata ;

“Peress li s-socjeta` attrici rikonvenzionata qieghda tippretendi l-pagament bilancjali ta` mijja u erbatax-il elf u mitt lira maltija u tlieta u erbghin centezmu (Lm114,100.43) ;

“Peress li kif ser jigu pprovati fil-kors u trattazzjoni ta` din il-kawza minn dan l-ammont iridu jitnaqqsu ammont li jirrifletti daqstant penali minhabba dewmien ta` xogħol u dan bejn l-1 ta` Novembru 1998 sal-31 ta` Lulju 2000 jew perjodu iehor bir-rata ta` mitt lira maltija (Lm100) kuljum kif ser jigi ppruvat fil-kors tal-kawza u dan kif stipulat f'artikolu 1.17 tal-ftehim precipitat, liema dewmien kien unikament imputabbi għas-socjeta` rikonvenzionata ;

“Peress li l-konvenuti rikonvenzionanti sofrew ammonti ta` danni konsistenti fis-segwenti u cieoe` :-

“(i) fil-kors ta` dawn ix-xogħolijet, oltre l-penali fuq imsemmija, is-socjeta` rikonvenzionata għamlet xogħol hazin u mhux skond l-arti u s-sengħa bil-konsegwenza li l-konvenuti rikonvenzionanti soffrew danni kemm diretti u kif ukoll konsegwenzjali ghall-istess, fil-proprija` tagħhom u dan kif ser jigi ppruvat fil-kors tal-kawza ;

“(ii) ukoll fl-ammont li qieghed jigi mitlub, is-socjeta` rikonvenzionata nkludiet xogħolijet li ma sarux mis-socjeta`, kif ukoll saru spejjez zejda nkorsi mill-konvenuti rikonvenzionanti, liema xogħljet tlestell minn terzi b`rati għola minn dawk miftehma bejn il-kontendenti, kwindi l-konvenuti sofrew danni fid-differenza tal-prezz ;

“Peress li mis-somma li qieghda tigi mitluba tehtieg li jsiru diversi aggustamenti u anke riduzzjonijiet u dan ghaliex :-

“(i) hemm zbalji ta` kalkoli matematici fl-istess kont tas-socjeta` rikonvenzionata anke fir-rati ta` xogħljet kif miftehma infuhom fl-istess ftiehim u l-valur ta` xogħljet addizzjonal u materjal mixtri mill-konvenuti rikonvenzionanti, ghalkemm installat mis-socjeta` rikonvenzionata,

“(ii) aggustamenti mehtiega sa fejn jirrigwarda kull imposizzjoni fiskali naxxenti mil-ligi tas-CET prevalnenti fil-mument ta` meta gie importat il-materjal f’isem il-konvenuti rikonvenzionanti u utilizsat fil-kors tax-xoghlijiet fil-lukanda in kwistjoni u dan kif spjegat ahjar fic-certifikat tal-Inginier Carmel Cuschieri tal-4 ta` Awissu 2000,

“(iii) imposizzjoni ta` taxxa li kemm jekk ta` VAT jew CET li skond klaw sola 1.35 kellha tigi sopportata mis-socjeta` rikonvenzionata, u

“(iv) u kif ukoll tnaqqis ta` somom konsistenti f’incentivi taht I-Industrial Development Act li jinghataw mill-Korporazzjoni Maltija ghall-Izvilupp li kellhom imorru a beneficju tal-konvenuti rikonvenzionanti, u liema somom huma komprizi u nkorporati fis-somma precipitata.

“Ghaldaqstant tghid is-socjeta` rikonvenzionata għaliex dina I-Onorabbi Qorti m’ghandhiex għar-ragunijiet fuq imsemmija :

“(1) tiddikjara li s-socjeta` rikonvenzionata kienet tardiva fix-xogħolijiet għal ragunijiet unikament imputabbi għaliha u bi ksur tal-ftehim privat datat 30 ta` April, 1998 ;

“(2) sussegwentement tiddikjara li I-konvenuti rikonvenzionanti huma ntitolati li jitkolbu penali ta` mitt lira maltija (Lm100) għal kull jum ta` ritard u dan fit-termini tal-artikolu 1.17 tal-precitat ftehim ;

“(3) tillikwida I-ammont ta` penali għall-perjodu bejn I-1 ta` Novembru 1998 sal-31 ta` Lulju 2000 jew perjodu iehor li jiġi stabbilit fil-kors ta` dawn il-proceduri permezz ta` periti nominandi ;

“(4) tikkundanna lis-socjeta` rikonvenzionata thallas I-ammont likwidat skond it-talba precedenti ;

“(5) tiddikjara li s-socjeta` rikonvenzionata esegwiet xogħol li ma sarx skond I-arti u s-sengħa, u liema xogħol hu hazin;

“(6) tiddikjara lis-socjeta` rikonvenzionata bhala responsabbi ghad-danni kollha kemm tax-xogħol hazin u kif ukoll danni ohra konnessi mal-istess u dan bl-ghajnuna ta` periti nominandi ;

“(7) tillikwida dik is-somma dovuta bhala danni sofferti mill-konvenuti rikonvenzionanti ghall-fini tat-talba precedenti, u

“(8) sussegwentement tikkundanna lis-socjeta` rikonvenzionata thallas id-danni hekk likwidati,

“(9) għall-fini tar-raba` (4) talba kollha tillikwida dawk is-somom kollha kemm in linea ta` aggustamenti fil-kontijiet u kif ukoll frott ta` zbalji matematici, inkluz xogħol li ma sarx, u rati ta` xogħol mhux miftehma u valur ta` materjal mixtri mill-konvenuti rikonvenzionanti u kif ukoll dawk I-ammonti kollha rappreżentanti beneficċi fiskali kemm tas-CET u kif ukoll tal-VAT, u incentivi fiskali kif fuq spjegat li ma kellhomx ikunu a karigu tal-konvenuti rikonvenzionanti u/jew li kellhom ikunu għall-beneficċju tagħhom ;

“(10) u konsegwentement tordna u tikkundanna lis-socjeta` rikonvenzionata tnaqqas is-somom kollha likwidati ghall-fini tat-talba precedenti mis-somma ta` mijà u erbatax-il elf lira u mitt lira u tlieta u erbghin centezmu (Lm114,100.43), kollox skond kif intqal fuq u ghar-ragunijiet fuq premessi.

“Bl-ispejjez u bis-socjeta` attrici rikonvenzionanta minn issa ngunta ghas-subizzjoni.

“Rat id-dikjarazzjoni guramentata tal-konvenuti rikonvenzionanti u l-lista tax-xhieda ndikati minnhom.

“Rat **in-nota ta` l-eccezzjonijiet tal-kumpannija attrici ghall-kontrotalba**, prezentata fil-25 ta` Ottubru 2001 li taqra hekk –

“1. Ili s-socjeta` attrici ma għandha ebda responsabbilta` fil-kwistjoni tal-esekuzzjoni tax-xogħol ghax fejn iz-zminijiet ma nzammux kien tort ta` terzi jew tal-istess konvenuti li ma kinux wettqu s-sehem tagħhom tal-ftehim.

“2. Ili ma hemmx lok għal ebda hlas ta` penali billi dak kollu li qiegħed jigi mqajjem mill-konvenuti gie diga` kkunsidrat mill-Inginier li gie mqabbad apposta u wasal għal figura li fuqha l-eccipjenti qed ifittxu lill-konvenuti.

“3. Ili ma huwiex minnu li s-socjeta` attrici wettqet xi xogħol kontra l-arti u s-sengħa.

“4. Ili l-konvenuti ma jistghux jitkolbu l-hlas tal-penali għan-nuqqas fl-esekuzzjoni u fl-istess hin jitkolbu d-danni ghax esegwiti hazin.

“5. B`riserva ta` eccezzjonijiet ohra.

.... Omissis

“1) **Kostatazzjonijiet**

“Kienet prezentata relazzjoni peritali kongunta mill-Perit Godwin Abela u mill-Awditur Kevin Mahoney.

“Fost il-kostatazzjonijiet tagħhom, il-perit gudizzjarji rrimmarkaw illi –

“i) n-natura tax-xogħolijiet originarjament stipulati fil-kuntratt inbidlet radikalment;

“ii) li c-certifikat mill-inginiera hareg meta s-socjeta` attrici infurmat lill-istess inginiera li ma setghetx tkompli bix-xogħolijiet minhabba dewmien ikkawzat minn terzi ;

“iii) li c-certifikat kien jinkludi tnaqqis provizzorju ta` Lm10,000 biex ikopri dawk ix-xogholijiet li ma kienux saru mis-socjeta` attrici ;

“iv) li x-xogholijiet li saru minn terzi minflok is-socjeta` attrici kien jammonta ghal Lm2,360.02 li jfisser li s-socjeta` attrici kien fadlilha ftit xoghol biex tikkompleta l-appalt ;

“v) li x-xogholijiet li kienu lahqu saru mis-socjeta` attrici kienu debitament certifikati mill-inginiera wara li kien accertat li kollox kien qed jiffunzjona meta s-socjeta` attrici telqet is-sit ;

“vi) li l-konvenuti ma kkumissjonawx rapport mill-inginiera dwar allegata hsara rizultanti minn xogholijiet tas-socjeta` attrici ;

“vii) li l-hsarat attribwibbli lis-socjeta` attrici kienu minimi u kienu stmati fl-ammont ta` Lm383.20 ;

“viii) li rigward il-kwistjoni tal-CET u VAT irrizulta li kienu pacjuti ew l-ammonti li thallsu lis-socjeta` attrici fir-rati tagħha mar-rifuzjonijiet li hadu l-konvenuti.

“2) Konkluzjonijiet

“Il-konkluzjonijiet tal-periti gudizzjarji kienu dawn –

“i) illi s-socjeta` attrici wettqet ix-xogħol mertu tal-appalt skond kif kien stipulat bejn il-partijiet fil-kuntratt ;

“ii) illi l-hlas dovut lis-socjeta` attrici kien Lm99,899.98 ekwivalenti għal €232,704.36

“iii) illi l-kumpannija attrici ma kellha thallas ebda penali għal dewmien lill-konvenuti ;

“iv) illi l-kumpannija attrici esegwiet ix-xogħol kif titlob l-arti u s-sengħa u ma kienx prova li sar il-maqlab ;

“v) illi x-xogħol li twettaq minn haddiehor ghax baqa` ma sarx mill-kumpannija attrici ttieħed in konsiderazzjoni ;

“vi) illi daqstant iehor kif ittieħdu in konsiderazzjoni l-izbalji matematici ;

“vii) illi l-ammont dovut lill-Ing. Cuschieri ghall-kejl tax-xogħol kienet dovuta mis-socjeta` attrici skond il-kuntratt ;

“viii) illi s-socjeta` attrici kienet qegħda tigi rimborsata ghall-imposti ta` natura fiskali kif suppost ;

“ix) illi l-konvenuti bbenefikaw direttament mill-incentivi naxxenti mill-l-Industrial Development Act.

“3) Eskussjoni

“Il-konvenuti talbu li jeskutu lill-periti gudizzjarji. Fis-sostanza, mill-eskussjoni rrizulta illi kellu jkun aggustament fir-relazzjoni fis-sens illi jekk il-pajpijet tal-ilma, istallati mis-socjeta` attrici, inbidlu fuq ordni tal-ingenier, allura l-konvenuti kellu jigu kkumpensati bl-ammont ta` Lm392 ekwivalenti ghal €910.78. Dwar ir-rifuzjonijiet, l-Auditur Kevin Mahoney, mistoqsi dwar jekk l-applikant li jitlob l-exemption order jiehux r-rifuzzjonijiet, wiegeb illi min jaapplika jiehu lura l-flus hu. Fil-kaz tal-lum, ir-rifuzjoni saret lill-konvenuti kif jirrizulta mid-dokumenti tad-dwana u tal-hlas effettwat.

“4) Piz probatorju

“Il-kostatazzjonijiet, konsiderazzjonijiet u konkluzjonijiet ta` natura teknika li jsiru minn perit mahtur mill-Qorti jikkostitwixxu prova importanti ghall-gudikant biex ikun jista` jasal għad-decizjoni tieghu.

“Fis-sentenza tagħha tad-19 ta` Novmebru 2001 fil-kawza **Calleja vs Mifsud**, il-Qorti ta` l-Appell irriteniet li –

“Kemm il-kostatazzjonijiet tal-perit tekniku nominat mill-Qorti kif ukoll il-konsiderazzjonijiet u opinjonijiet esperti tieghu jikkostitwixxu skond il-ligi prova ta` fatt li kellhom bhala tali jigu meqjusa mill-Qorti. Il-Qorti ma kenitx obbligata li taccetta r-rapport tekniku bhala prova determinanti u kellha dritt li tiskartah kif setghet tiskarta kull prova ohra. Mill-banda l-ohra pero` huwa ritenut minn dawn il-Qrati li kellu jingħata piz debitu lill-fehma teknika ta` l-expert nominat mill-Qorti bili l-Qorti ma kellhiex leggerment tinjora dik il-prova. Hu manifest mill-atti u hu wkoll sottolinejat fir-rikorsta` l-apell illi l-mertu tal-prezenti istanza kien kollu kemm hu wieħed ta` natura teknika li ma setaxjigiepurat u deciz mill-Qorti mingħajr l-assistenza ta` espert in materja. B` danakollu dan ma jfissrix illi l-qorti ma kellhiex thares b` lenti kritika lejn l-opinjoni teknika lilha sottomessa u ma kellhiex tezita li tiskarta dik l-opinjoni jekk din ma tkunx wahda sodisfacientement u adegwatamente tinvesti l-mertu, jew jekk il-konkluzzjoni ma kenitx sewwa tirrizolvi l-kweżit ta` natura teknika.

“In linea ta` principju, ghalkemm qorti mhix marbuta li taccetta l-konkluzzjonijiet ta` perit tekniku kontra l-konvinzjoni tagħha (*dictum expertorum numquam transit in rem judicatam*), fl-istess waqt , dak ma jfissirx li “*qorti dan tista` tagħmlu b` mod legger jew kapriccju. Il-konvinzjoni kuntrarja tagħha kellha tkun ben informata u bazata fuq ragunijiet li gravement ipoggu fid-dubju dik l-opinjoni teknika lilha sottomessa b` ragunijiet li ma għandhomx ikun privi mill-konsiderazzjoni ta` l-aspett tekniku tal-materja taht ezami.*” (ara – **Grima vs Mamo et noe** – Qorti ta` l-Appell – 29 ta` Mejju 1998).

“Għalhekk, “*qorti ma tistax tinjora r-relazzjoni peritali sakemm ma tkunx konvinta li l-konkluzjoni ta` tali relazzjoni ma keniġġi gustu u korretta. Din il-konvinzjoni pero` kellha tkun wahda motivata minn gudizzju ben informat, anke fejn mehtieg mil-lat tekniku.*” (**Cauchi vs Mercieca** – Qorti ta` l-Appell – 6 ta` Ottubru 1999 u **Saliba vs Farrugia** – Qorti ta` l-Appell – 28 ta` Jannar 2000).

“Din il-Qorti tirrileva wkoll bhala fatt illi wara li l-periti gudizzjarji halfu r-relazzjoni, l-ebda parti ma talbet il-hatra ta` periti teknici addizzjonali. Fis-sentenza fil-kawza **Bugeja et vs Muscat et**” (Qorti ta` l-Appell – 23 ta` Gunju 1967), intqal li l-“giudizio dell’ arte espress mill-perit tekniku ma jistax u ma għandux, aktar u aktar fejn il-parti nteressata ma tkunx ipprevaliet ruhha mill-fakolta` lilha mogħtija ta` talba għan-nomina ta` periti addizzjonali, jigi skartat facilment, ammenokke ma jkunx jidher sodisfacientement illi l-konkluzjonijiet peritali huma, fil-kumpless kollha tac-cirkostanzi, irragonevoli.”

Ikkunsidrat :

IV. Sottomissjonijiet

“Wara li għamlet riassunt tal-provi u rreferiet għar-relazzjoni peritali, il-kumpannija attrici rrilevat fin-nota ta` osservazzjonijiet tagħha illi l-konvenut kien inadempjenti fit-twettieq tal-obbligazzjoni tieghu illi jipprovi s-sit lest mill-kostruzzjoni biex s-socjeta` attrici tkun tista` tahdem. Kien jispetta lill-konvenuti li jgħib l-prova illi d-dewmien kien imputabbi lis-socjeta` attrici. L-allegazzjoni tal-konvenuti kienet kontradetta mill-provi – anke dokumentarji – li ressjet il-kumpannija attrici bhala prova tal-impossibilita` oggettiva li twettaq ix-xogħolijiet. Kien għalhekk illi ghall-kontrobalba, il-kumpannija attrici wiegbet bl-eccezzjoni ta` *inadempendi contracti* da parti tal-konvenuti. Saret riferenza għas-sentenza tal-Qorti tal-Appell tal-10 ta` Ottubru 2005 fil-kawza **AX Construction Limited vs Mallia Bonello**. Riferibbilment ghall-eccezzjonijiet tal-konvenuti numerati minn tnejn (2) sa hamsa (5),

il-kumpannija attrici tissottometti illi l-konvenuti setghu rrikorrew minghajr l-ebda xkiel għand l-inginier li kellu l-ahhar kelma dwar ir-risoluzzjoni ta` tilwim li seta` jinqala` dwarf ix-xogħolijiet izda l-konvenuti ma għamlu xejn minn dan. Barra minn hekk, il-kuntratt kien jistipula illi l-kuntrattur kellu jagħti sena garanzija fuq materjal jew kwalita tax-xogħol u fil-kaz li l-kommittent kien se jinvoka l-garanzija, xorta kien hemm id-deċiżjoni finali tal-ingenier. Izda lanqas hekk ma gara. Is-socjeta` attrici għamlet riferenza għas-sentenza ta` din il-Qorti tat-30 ta` Marzu 2001 fil-kawza "**Blye Engineering Co. Ltd. vs Paolo Bonnici Ltd.**" dwar l-esekuzzjoni tal-appalt skond l-arti u s-sengħa. Fil-kaz tall-lum, irrizulta li d-difetti riskontrati kienu ta` entita` zghira hafna, certament mhux sostanzjali jew gravi. Dwar l-izbalji matematici, is-socjeta` attrici rrimettiet ruhha għar-rapport tal-periti teknici.

"Fin-nota ta` sottomissionijiet tagħhom, il-konvenuti sostnew illi rrizulta anke minn ammissjoni tas-socjeta` attrici stess illi ma kenitx ikkompletat l-appalt għal kollox tant li kellu jtemm ix-xogħol haddiehor. Il-konvenuti ma qablux mal-konkuzjonijiet peritali fis-sens illi d-dewmien kien imputabbi lill-konvenuti. Insistew illi kellha tiskatta l-penali ta` Lm100 għal kull jum ta` dewmien bejn l-1 ta` Novembru 1998 u l-31 ta` Lulju 2000 : Lm64,000. Inoltre kellu jitnaqqas il-prezz tax-xogħol li thallas lil terzi minhabba l-kumpannija attrici fl-ammont ta` Lm39,262.71. Ridotti dawk l-ammonti, xejn ma kien dovut lis-socjeta` attrici.

Ikkunsidrat :

V. Risultanzi

"L-eccezzjoni principali tal-konvenut kienet *illi l-ammont pretiz mhux dovut, almenu fit-totalita` tieghu, u dan kif sejjjer jirrizulta waqt it-trattazzjoni tal-kawza, u senjatament ghaliex iridu jitnaqqas somom sostanzjali ...* Il-konvenuti għamlu elenku tagħhom.

"Il-kuntratt ta` appalt bejn il-partijiet sar fit-30 ta` April 1998 – Dok. TRE a fol. 5 tal-process. Skond il-klawsola 3 ta` l-kuntratt :

"The works are to be to the entire satisfaction of the Consulting Engineer to the Client hereafter referred to as the 'Engineer' and the Contractor shall conform to all instructions as issued by the Engineer.

"L-inginier magħzul mill-konvenut kien l-Inginier Cuschieri li xehed fit-tul fil-kawza. Fil-kondizzjonijiet generali ta` l-kuntratt, kien stipulat illi jekk ikun hemm xi divergenza ta` opinjonijiet bejn l-konvenut

u s-socjeta` attrici, il-kwistjoni kellha tigi riferita lil Inginier "whose decision shall be final and binding".

"Jirrizulta li fil-4 ta` Awissu 2000 (ara fol 47) hareg `certificate of payment` u fil-21 ta` Mejju 2001 (ara fol 117) I-Ing. Cuschieri kiteb lis-socjeta` attrici fejn avzaha illi l-ammont dovut lilha kien ta` Lm104,439.72.

"Il-periti gudizzjarji hadu in konsiderazzjoni l-aspetti kollha ta` l-kwistjoni bejn il-partijiet.

"Illi bhala kwantifikazzjoni tal-ammont dovut lis-socjeta` attrici, din il-Qorti sejra toqghod fuq il-konkluzjonijiet peritali anke ghaliex ma ngieb ghall-konjizzjoni tagħha l-ebda prova li ggieghel lill-Qorti biex terga` tahsibha jew li tiddiskosta ruhha mill-konkuzjonijiet peritali.

"Punti ta` dritt li din il-Qorti sejra tqis hija l-eccezzjoni tal-konvenuti dwar il-hlas ta` penali għad-dewmien u l-eccezzjoni tal-konvenuti li x-xogħolijiet tal-kumpannija attrici ma kienux kif titlob l-arti u s-sengħa.

"Fil-konkluzjonijiet tagħhom, il-periti gudizzjarji qalu fl-ewwel lok illi ma kellux ikun hemm hlas ta` penali stante li ma giex ippruvat li kien hemm dewmien imputabbi lis-socjeta` attrici, u fit-tieni lok illi x-xogħol sar skond is-sengħa u l-arti tant li I-Ing. Cuschieri hareg certifikat ghall-hlas u li jekk kien hemm hsarat dawn kienu minimi.

"Jingħad qabel xejn illi, kif jirrizulta pacifiku fil-gurisprudenza tagħna, min jallega li sofra hsara bi htija ta' haddiehor, "e' *nell'obbligo di provare un fatto od una omissione che porti insita la prova della colpa che egli imputa all'altro perché la colpa deve assumere una forma materiale e specifica quando viene imputata ad altri come causa di danno*" – "Ingegnere Frank Calafato –vs- Carmelo Grech", Appell Civili, 23 ta' Novembru 1921, Kollez. Vol. XXIV.I.893.

"Mill-provi dokumentarji li gabru l-periti gudizzjarji, tirrizulta din il-kronologija ta` ittri skambjati bejn s-socjeta` attrici u/jew l-Inginier Cuschieri u l-konvenut –

"Dok A a fol. 390 :

"fax datata 31 ta` Awissu 1998, fejn I-Ing. Cuschieri jinforma lis-socjeta` attrici li kienu mhassba dwar il-fatt li l-completion date tal-31 ta`

Ottobru 1998, ma kenzix sejra tintlahaq, u kwindi d-dewmien kellu jkun gustifikat.

"Dok H a fol. 397 :

“fax datat 2 ta` Settembru 1999, fejn I-Ing. Cuschieri baghat lista lis-socjeta` attrici tal-affarijiet kollha li kienu għadhom pendenti.

"Dok. L a fol. 400 :

“fax datat 14 ta` Dicembru 1999, fejn I-Ing. Cuschieri jagħti lista ohra ta` xogħolijiet pendenti lis-socjeta` attrici.

"Dok. NC 1 a fol. 360 :

“ittra datata 10 ta` Marzu 2000, fejn is-socjeta` attrici tinforma lill-Ing. Cuschieri illi kien qeqhdin jistennnew sabiex l-ewwel u t-tieni sular tal-lukanda jigi *cleared* sabiex ikunu jistgħu jispicaw x-xogħolijiet li kienu għadhom pendenti. Tghid illi jekk iz-zoni in kwistjoni mhux se jitnaddfu sat-13 ta` Marzu 2000, mhux se jkunu jistgħu jkomplu bix-xogħolijiet.

"Dok. NC 2 a fol. 361 :

“ittra datata 13 ta` Marzu 2000 fejn is-socjeta` attrici tiddomanda lill-konvenut jekk l-affarijiet li bagħtulhom bil-fax kienux lesti sabiex ikunu jistgħu jlestu x-xogħolijiet.

"Dok. 00 a fol. 418 :

“fax datata 11 ta` Lulju 2000, fejn I-Ing. Cuschieri jinforma lis-socjeta` attrici – *please be informed that the decision to nominate another contractor to carry out the works that you opted not to continue was confirmed by you in our last meeting ...*

“Mad-daqqa t`ghajn, minn din il-korrispondenza wahedha jidher illi d-dewmien kien attribwibbli lis-socjeta` attrici. Fir-realta` l-provi fl-assjem tagħhom juru li mhux hekk kien il-kaz. Mix-xieħda tal-Ing. Cuschieri jirrizulta li meta hareg il-kont finali biex tithallas is-socjeta` attrici, il-kont kien ingħata lill-konvenut biex jikkumentaw dwaru, izda jirrizulta li l-konvenut ma kkummenta xejn : la dwar danni, la dwarf xogħol xogħol hazin, u lanqas dwarf dewmien. Kien anke għalhekk illi hareg ic-certifikat finali. Din il-Qorti tagħti affidament lix-xieħda tal-Ing. Cuschieri. Id-deposizzjoni tiegħi hija rilevanti ferm-ghaliex huwa kien

konsulent tal-konvenut fuq il-progett f`materji teknici u dwar il-valutazzjoni tax-xoghol, kif jidher mill-*General Conditions of Contract*. Kwindi ladarba lanqas mix-xiehda tieghu ma jirrizulta li d-dewmien sabiex jitlestă dan il-progett seta` jkun dovut biss lis-socjeta` attrici, l-eccezzjoni tal-konvenuti kif dedotta ma tistax tkun akkolta.

“Kien ukoll eccepit mill-konvenuti illi x-xoghol esegwit mis-socjeta` attrici kien hazin u kontra s-sengha u l-arti.

“Il-Perit Godwin Abela jghid hekk –

“... ix-xogholijiet kollha maghmulin mis-socjeta` attrici kienu gew iccertifikati mill-inginier inkarigat, dan fisser illi kollox kien qed jiffunzjona meta s-socjeta` attrici telqghet mis-sit ;

“il-konvenuti ma kkommisjonawx rapport mill-istess inginier dwar I-allegati hsarat rizultanti mix-xogholijiet tas-socjeta` attrici ;

“Mix-xhieda tad-diversi persuni prodotti mill-konvenuti, fosthom David Cassar Torregiani u Mario Camenzuli jidher evident li I-allegati hsarat kien ta` natura limitata hafna w fil-fatt I-uniku referenza ghal tali hsarat tinsab f`dokument XX2 esibit minn Mario Camenzuli fl-ammont ta` Lm380.20.”

“Anke ghall-fini ta` din l-eccezzjoni, il-pern ta` kollox jibqa` l-fatt illi l-Ing. Cuschieri ccertifika li x-xoghol tas-socjeta` attrici kien tajjeb u skond is-sengha u l-art. Tant kien hekk illi hareg il-kont ghall-hlas illi ma rrizultax li kien disputat mill-konvenut a tempo vergine.

“Il-fondatezza tal-kostatazzjonijiet tal-Perit Godwin Abela ssib sostenn fid-deposizzjoni taz-zewg kuntratturi li hadmu wara ss-socjeta` attrici. Fl-udjenza ta` quddiem din il-Qorti tat-28 ta` Mejju 2009 (ara fol 267) Joseph Portelli minn Globe Electroncis Ltd xehed illi ha l-inkariku mingħand Anthony Abdilla f`Novembru 2000. Ix-xoghol ta` tiswija li għamlu huma tax-xogħol li kien diga` sar mill-kumpannija attrici kien jamonta għal Lm52. Min-naha tieghu, Hermann Mizzi ta` Mike Farrugia Contractors Limited sostna illi x-xogħol fl-indoor pool ma kienx għadu beda u li dak li għamlu huma kien xogħol qidid għal kollox. Inoltre qabel bdew jahdmu huma, kien nfurmati li min hadem qabilhom kien lesta minn kollox.

“Din il-Qorti tikkondividti għal kollox il-fehma tal-periti gudizzjarji li anke dik l-eccezzjoni għandha tkun respinta.

“Il-bqija tal-eccezzjonijiet tal-konvenuti jittrattaw il-komputazzjoni tal-hlas tax-xogħolijiet li saru mis-socjeta` attrici.

“F`dan ir-rigward, din il-Qorti tagħmel tagħha l-konkluzjonijiet tal-perit komputista li ghall-fini tal-konteggi tieghu ha in konsiderazzjoni tnaqqis li kellu jsir anke minhabba zbalji ta` matematika li rrizultaw fic-certifikat tal-Ing. Cuschieri.

“Il-kontrotalba hija rifless tal-eccezzjonijiet tal-konvenuti.

“Għall-istess ragunijiet li abbażi tagħhom kienu rigettati l-eccezzjonijiet tal-konvenuti, qegħda tkun respinta wkoll il-kontrotalba.

Ikkunsidrat :

VI. L-imghax

“Fic-citazzjoni, is-socjeta` attrici talbet il-hlas ta` somma determinata u specifika. U ciee` l-ammont ta` Lm114,100.43. Talbet ukoll il-hlas tal-imghax legali. Mhuwiex kontestat illi l-presentata tac-citazzjoni kienet preceduta mill-presentata l-ammont stabbilit bhala attwalment dovut lilha huwa Lm99,899.98. Mhuwiex kontestat illi l-presentata tac-citazzjoni kienet preceduta minn ittra ufficjali li kienet prezentata fl-10 ta` Mejju 2001. Kenitx notifikata dik l-ittra ufficjali lill-konvenuti jew x`intalab f`dik l-ittra ufficjali jibqa` mhux magħruf għaliex kopja tal-ittra ufficjali u tan-notifika tagħha ma kienux esebiti bhala prova. Din il-Qorti mhijiex sejra tordna dd-dekorrenza tal-imghax legali mid-data tan-notifika tal-ittra ufficjali msemmija fl-assenza ta` dik il-prova. Fl-istess waqt pero` hija tal-fehma illi l-imghax għandu jibda jghaddi mid-data tan-notifika tac-citazzjoni li kienet is-17 ta` Settembru 2001 (ara tergo ta` fol 22). Il-fatt illi din il-Qorti sejra tordna l-hlas favur is-socjeta` attrici ta` ammont inferjuri għal dak li kienet talbet fl-att tac-citazzjoni ma jfissirx li l-interessi ma jibdewx ukoll jghaddu minn dakħinhar tan-notifika tar-rikjam tas-somma, issa ridotta. Il-Qorti mhijiex tillikwida l-ebda ammont li kapaci jwassal lill-konvenuti sabiex jinvokaw l-applikazzjoni tal-masima “*in illiquidis non fit mora*”.

Decide

“Għar-ragunijiet kollha premessi, din il-Qorti qegħda taqta` u tiddeciedi din il-kawza billi –

“Tichad l-eccezzjonijiet tal-konvenuti, hliel u b`mod limitat ghall-eccezzjoni markata 1(iii) u ghall-ewwel parti tal-eccezzjoni markata 1(iv).

“Riferibbilment ghall-ewwel talba, tiddikjara li l-konvenuti għandhom ihallsu lis-socjeta` attrici s-somma ta` mitejn tnejn u tletin elf seba` mijha u erba` Ewro sitta u tletin centezmi (€232,704.36) ekwivalenti għal disgha u disghin elf tmien mijha disgha u disghin Lira Maltin u tmienja u disghin centezmi (Lm99,899.98) tax-xogħol minnha fil-fatt esegwit fil-Karanne Aparthotel, San Pawl il-Bahar, skond il-ftehim ta` bejn il-partijiet tat-30 ta` April 1998.

“Riferibbilment għat-tieni talba, tikkundanna lill-konvenuti sabiex ihallsu lis-socjeta` attrici s-somma ta` mitejn tnejn u tletin elf seba` mijha u erba` Ewro sitta u tletin centezmi (€232,704.36) ekwivalenti għal disgha u disghin elf tmien mijha disgha u disghin Lira Maltin u tmienja u disghin centezmi (Lm99,899.98), bl-imghax legali dekoribbli mis-17 ta` Settembru 2001 sad-data tal-effettiv pagament.

“Tordna li l-ispejjez tac-citazzjoni, tan-nota tal-eccezzjonijiet u tal-ittra ufficjali attrici tal-10 ta` Mejju 2001 għandhom jithallsu in kwantu għal disghin fil-mija (90%) mill-konvenuti u in kwantu għal ghaxra fil-mija (10%) mill-kumpannija attrici.

“Tilqa` l-eccezzjonijiet tal-kumpannija attrici ghall-kontrolta.

“Tichad il-kontrolta fl-intier tagħha.

“Tikkundanna lill-konvenuti sabiex ihallsu wahedhom l-ispejjez kollha tal-kontro-talba u tan-nota tal-eccezzjonijiet tal-kumpannija attrici ghall-kontro-talba.”

Appellaw mis-sentenza allura l-konvenuti li talbu r-revoka tal-istess sentenza u li din il-Qorti tichad it-talbiet attrici u tilqa' l-kontro talba tagħhom; is-socjeta` appellata qed titlob il-konferma tal-istess sentenza.

AGGRAVJI

L-ewwel aggravju jirrigwardja l-konkluzjoni tar-rapport tekniku kwantu ghal kwantifikazzjoni tal-ammont dovut lill-appellati; l-appellant ijsostnu li s-somma li waslu ghaliha l-periti teknici kienet zbaljata u ghaddew biex imbagħad elenkaw numru ta' lanjanzi partikolari fl-istess rigward.

Skont l-appellant, l-ewwel Qorti injorat għal kollox l-eskussjoni tal-periti fejn hemm indikat minnhom li kellha titnaqqas is somma ta' €913.11 li kienet spiza biex inbidlu l-pipes tal-plastik, liema somma ma kinitx indikata fir-rapport. Din il-parti tal-aggravju hija gustifikata u jidher li l-ewwel Qorti din il-parti tad-deposizzjoni tal-periti teknici sfuggitilha.

Hemm imbagħad numru ta' lanjanzi ibbazati kollha fuq id-deposizzjoni b'affidavit ta' Anthony Abdilla li kien inkarigat mill-appellant biex jiehu hsieb l-esekuzzjoni tal-progett. Dawn il-vertenzi gew già investigati mill-periti gudizzjarji u naturalment anke mill-ewwel Qorti illi waslet ghall-konkluzjoni li waslet ghaliha. Għalhekk anke in linea mal-gurisprudenza imsemmija mill-ewwel Qorti, din il-Qorti hija tal-fehma li għandha tasal ghall-istess l-konkluzjonijiet tal-istess Qorti. F'pagina 17 tas-sentenza appellata hemm kjarament indikat li “*id-difetti riskontrati kienu ta' entita' zghira hafna, certament mhux sostanzjali jew gravi.*” Huwa wkoll evidenti li s-sentenza appellata għamlet tagħha il-maggor parti tal-konkuzjonijet peritali.

F'dan ir-rigward, huwa fatt li il-Qorti taghna ghal diversi drabi ghamlu taghhom il-konkluzjoniet peritali bhal per ezampju fil-kawza fl-ismijiet **Giswarda Bugeja v. Emanuele Muscat et.** (23 ta' Gunju 1967) fejn qalet illi *ghalkemm il-Qorti mhux marbuta li taccetta l-konkluzjonijiet peritali kontra l-konvinzjonijet tagħha innifisha, u l-konkluzjonijiet peritali bhal materjali istruttorji oħra jn kontrollabbli mill-gudikant, madankollu 'il giudizio del' arte' espress mit- tekniku ma jistgħux u ma għandux,, jigi skartat facilment, ammenokke` ma jkunx jidher sodisfacentement illi l-konkluzjonijiet peritali huma fil-kumpless kollhu tac-cirkostanzi irragonevoli.* Bi-istess mod il-Qorti (Prim' Awla) ippronunżjat ruhha fil-kawza fl-ismijiet **Josephine Micallef v. Louis Zammit**, deciza fil-11 ta' Ottubru 2010 u ikkonfermata minn din il-Qorti fil-31 ta' Ottubru 2014, u aktar rientement il-Qorti tal-Appell fil-kawza fl-ismijiet **Kummissarju tal-Artijiet v. Mugliette et** deciza fit-28 ta' Marzu 2014 u **Giulia Curmi et v. Guzeppi Schembri** deciza fl-24 ta' April 2015.

Kif qalet ukoll din il-Qorti tal-Appell fil-kawza **Terres Co. Ltd. et v. L-Għajn Construction Company Limited et**, (28/04/2017): “*Kif kellha diversi okkazzjonijiet ohra li tagħmel, din il-Qorti tirrileva, li bhala Qorti ta' revizjoni, ma tiddisturbax leggerment l-apprezzament tal-provi li tkun għamlet l-ewwel Qorti, jekk tara li dik il-Qorti setgħet legalment u ragjonevolment tasal ghall-konkluzjoni li tkun waslet ghaliha. Din il-Qorti*

tintervjeni biss jekk tirradika fiha l-fehma li l-apprezzament li ghamlet l-ewwel Qorti huwa manifestament zbaljat b'mod li jekk tibqa' tregi l-konkluzjoni bazata fuqu, tkun qed issir ingustizzja lejn xi parti". F'dan il-kaz allura mhux talli d-decizjoni finali kienet rifless tal-konkluzjoniet peritali izda anke ta' deliberazzjoni tal-ewwel Qorti li din il-Qorti ma tarax li għandha tiddisturba ghaliex ma jezistux ragunijiet għal dan. Kif qalet din il-Qorti fis-sentenza tagħha mogħtija fid-9 ta' Frar 2001, fl-ismijiet

Benjamin Camilleri nomine v. Charles Debattista nomine: “*Din il-Qorti ta' revizjoni kienet ukoll fl-istess posizzjoni bħall-ewwel Qorti, u setghet, u kellha biss tikkonduci l-ezercizzju biex tiddetermina jekk fl-aggravju tal-konvenut nomine kienux jirrizultaw xi elementi li gravement jiskossaw ir-relazzjoni peritali u l-prova li tali relazzjoni kienet tikkostitwixxi fil-process tal-prim' istanza”.*

Il-lanjanzi indikati mill-appellant u immarkati bhala numru tnejn (ii) sa sebħha (vii) gew trattati fir-rapport tal-esperti teknici u kif già` ingħad, dawn kienu tal-fehma li n-nuqqasijiet da parti tal-appellata kienu ta' entita` zghira u allura zgur ma jimmeritawx il-konsiderazzjoni li xtaqu l-appellant u certament mhux tal-entita` indikata minnhom. Kwantu għal dik immarkata tmienja (viii) fejn l-appellant ppretenda tnaqqis ta' xi rifuzjonijet ta' taxxa li allegatament gawdiet minnhom l-appellata, l-istess appellanti ma ipprovawx din l-allegazzjoni tagħhom sufficjentement u – “*Onus probandi incumbit qui dicit non ei qui negat*” kif gie ripetut diversi

drabi f'diversi sentenzi (ara per exemplu **Dr H Lenicker v. J Camilleri**, Prim' Awla 31 ta' Mejju 1972 u **Peter Paul Aquilina v. Paul Vella**, Appell Inferjuri, 2 ta' Mejju 1995) (Artiklu 562 tal-Kap. 12). Is-semplici allegazzjoni tal-imsemmi Abdilla m'hijiex bizzejed biex twassal lil din il-Qorti ghall konkluzjoni li jridu l-appellanti. L-istess jaapplika għat-talba tal-appellanti fir-rigward tal-VAT li giet inkluza fl-ammont likwidat mill-ewwel Qorti. Il-partijiet ftehmu dwar il-prezz tax-xogħol u allura t-taxxa ssegwi mal-kont kif trid l-istess ligi fiskali.

L-appellanti jilmentaw ukoll dwar is-somma ta' Lm10,000 inkluza fl-ammont akkordat lill-appellati indikati bhala fees dovuti lill-Inginier Cuschieri. Dawn gew indikati bhala *professional fees* fil-waqt li skont il-kuntratt ta' appalt bejn il-partijiet l-imsemmi engineer kien dovut jithallas mill-kuntrattur it-tnejn fil-mija (2%) *certification fee*. Madankollu huwa evidenti anke għal din il-Qorti li dan kien jinkludi dawn id-drittjet professionali in kwantu fil-kuntratt gew inkluzi fil-paragrafu relativ għal qisien finali u skont l-istess engineer Cuschieri l-ammont in kwistjoni tnaqqas (ir-rapport tal-periti pagna 11). Dwar l-imghaxijiet din il-Qorti taqbel pjenament mal-konkluzjoni tal-Ewwel Qorti li hija certament preciza.

Stabbilit dan jirrizulta għalhekk li l-kontro talba tal-appellanti hija wkoll infondata. Peress li s-sentenza appellata se tigi modifikata biss

b'ammont relativament zghir, il-kap tal-ispejjez se jibqa' l-istess u l-ispejjez tal-appell se jkunu a kariku tal-appellanti..

DECIZJONI

Din il-Qorti ghalhekk tiddisponi mill-appell billi tichdu izda tnaqqas l-ammont dovut ghas-somma ta' mitejn u wiehed u tletin elf seba' mijà u wiehed u disghin euro u hamsa u ghoxrin centezmu (€231,791.25c) u mill-bqija ghalhekk tikkonferma interament is-sentenza appellata. L-imghaxjet dovuti mill-appellanti jibdew jiddekorru mid-data stabbilità mill-istess sentenza appellata. L-appellanti għandhom ihallsu wkoll l-ispejjez ta' dan l-appell.

Silvio Camilleri
Prim Imhallef

Tonio Mallia
Imhallef

Joseph Azzopardi
Imhallef

Deputat Registratur
df